

సంపుటి : 01 సంచిక : 59 క్రిష్ణా, ఆదివారం 23- 11 - 2025 పేజీలు : 4 వెల. 2 /-

ది. 29-11-2025 శనివారం మార్గశిర శుద్ధ సప్తమి

రాత్రి **8:00** గంటలకు **శ్రీ స్వామివారి కళ్యాణ రథయాత్ర**

ది. 30-11-2025 ఆదివారము మార్గశిర శుద్ధ దశమి

రాత్రి **8:00** గంటలకు

పుష్కరిలో శ్రీ స్వామివార్ల తిహెట్టనము

ది. 01-12-2025 సోమవారము మార్గశిర శుద్ధ ఏకాదశి
ఉదయం **10:00** గంటల నుండి **శ్రీ స్వామివారికి మహాస్నానపూర్వక ఏకాదశి మహా రుద్రాభిషేకము, (పూజా టికెట్టు రూ. 1516/-)**
సహస్ర లింగార్చన, అక్షరాలార్చన, సాయంత్రం సహస్ర వీపాలంకరణ

ది. 02-12-2025 మంగళవారము శుద్ధ ద్వాదశి
ది. 03-12-2025 బుధవారము శుద్ధ త్రయోదశి
ఉదయం గం|| **9:30** ని||లకు **అష్టోత్తర శతకలారార్చన (108), అభిషేకము**
నిర్మాంచలదును, పూజా టికెట్టు రూ. 516/-

ప్రతి ప్రాంతం విస్తృతంగా ఉన్నందున వివిధ ప్రాంతాల నుండి భక్తులు రావడానికి ప్రోత్సాహము ఉన్నందున అభినందనలు ఉన్నాయి.

వేద: శివ: శివో వేద: యావత్ వేదాక్షరాణి శామన్త నారాణః సంకీర్తనాని
అని నానుడితో సాయంత్రం 4:00 గంటలకు **"వేదసభ" సందర్శించు** నిర్మాంచలదును.

ది. 04-12-2025 గురువారము మార్గశిర శుద్ధ చతుర్థశి ఉదయం 10:00 గంటలకు
సుబ్రహ్మణ్య హేమం (ఆలిగ్గుం, సంతాసం, అస్సెన్సు, దాండత్వం, వ్యాపారాభివృద్ధి, కుజదోష నివారణ, వివాహ ప్రాప్తి కోరకు)
పూజలో పాల్గొను భక్తులు రూ. 1,516/-లు చెల్లించి ముందుగా సేవోదయ చేసుకోవలసివస్తుంది.

గమనిక: సాయంత్రమును దున్నులు మాత్రమే ధరించవలెను.

ఉదయం గం|| 11:30 ని||లకు **పూర్వాహుతి, అష్టభుజ స్నానం, త్రిమూలేశ్వరస్వామి స్తవసం**
రాత్రి **9:00** గంటలకు **వ్యూహవర్తిహార, ద్వాదశ ప్రదక్షిణలు**

శ్రీ స్వామివార్ల పుష్కరియాలంకృత పర్యటన

ది. 05-12-2025 శుక్రవారము మార్గశిర శుద్ధ పంచమి
ది. 06-12-2025 శనివారము మార్గశిర బహుళ శుద్ధ ఏకాదశి
ఉదయం **9:00** గంటల నుండి **ది. 07-12-2025 ఉదయం 9:00** గంటల వరకు

హారేరామ హరేశక్ష్మణ్ణ ఏకనామ సంకీర్తన (ఏకానాం)
ది. 07-12-2025 ఆదివారము ఉదయం 10:00 గంటల నుండి
అన్నదాన మహోరుజ్జం, అన్నసమారాధన

శ్రీ స్వామివారి సేవలో : శ్రీమతి రుద్రరాజు గంగా శ్రీదేవి
సహాయ కమితవరు డి. కార్వసర్వవ్యాపారాలిగి దేవసాగర్ లక్ష్మణ స్వామిలు మరియు సిద్ధంబ

క్రైమ్ కౌంటర్ న్యూస్ ,నవంబర్ 22 : తిరుపతి, నవంబరు 22: కల్తీ నెయ్యి కేసులో టీటీడీ మాజీ చైర్మన్ వైవీ సుబ్బారెడ్డి పీఏ చిన్న అప్పున్నకు అందిన ముడుపులు, అవి ఎవరికి చేరాయి అన్న అంశంపై సిట్ లోతుగా దర్యాప్తు చేస్తోంది. అందులో భాగంగా సిట్ అధికారుల బృందం గత రెండు రోజులుగా ఢిల్లీలో మకాం వేసింది. ప్రీమియర్ డెయిరీ నుంచీ చిన్న అప్పున్నకు రెండు విడతలుగా ముడుపులు ముట్టినట్టు సిట్ ఇదివరకే గుర్తించిన సంగతి తెలిసిందే. వాటిలో కొంతగానీ, పూర్తిగా గానీ వైవీ సుబ్బారెడ్డికి చేరాయా అన్నదానిపై సిట్ దృష్టి సారించింది. ఇటీవల కన్నడీలో చిన్న అప్పున్నను ఐదు రోజుల పాటు ప్రశ్నించినప్పటికీ ఉపయోగపడే సమాచారమేదీ లభించలేదు. ముఖ్యంగా నాటి వైవీ సుబ్బారెడ్డికి ముడుపులు ముట్టాయా? లేదాబీ అన్నది తేల్చే ప్రయత్నాలు ఫలించలేదు. దీంతో సిట్ ప్రత్యామ్నాయ మార్గాలపై దృష్టి సారించింది. చిన్న అప్పున్నకు ముడుపులు అందించిన హవాలా ఏజంట్ల నుంచే సమాచారం రాబట్టేందుకు యత్నిస్తున్నట్టు తెలిసింది. దీనికోసం సిట్ అధికారుల బృందం ఢిల్లీలో గత రెండు రోజులుగా మకాం వేసి హవాలా ఏజంట్లను విచారిస్తున్నట్టు సమాచారం. చిన్న అప్పున్నకు ఇచ్చిన ముడుపులు తర్వాత ఎవరికి చేరాయి అన్న దానిపై ఆరా తీస్తున్నారు. ముడుపులు పూర్తిగా, లేదా కొంత మేర వైవీ సుబ్బారెడ్డికి చేరి ఉంటాయని సిట్ అనుమానిస్తోంది. వైవీ పీఏ కాబట్టే టీటీడీ వ్యవహారాల్లో చిన్న అప్పున్న జోక్యం చేసుకోగలిగాడని సిట్ విశ్వసిస్తోంది. రూ. కోట్ల విలువైన నెయ్యి సరఫరాను ప్రభావితం చేయాలంటే చిన్న అప్పున్న స్వతంత్రంగా చేయలేదని, వైవీ సుబ్బారెడ్డికి తెలియకుండా ఆ స్థాయిలో దందా చేయగలిగే అవకాశం లేదని సిట్ భావిస్తోంది. ఒకవేళ వైవీ సుబ్బారెడ్డికి చేరిన పక్షంలో ఆ ముడుపులు ఏమయ్యాయి? అన్నది కూడా తేల్చాల్సి వుంది. ఇప్పటికే కీలక వ్యక్తుల్ని విచారించడం పూర్తవడంతో కల్తీ నెయ్యి కేసు దర్యాప్తు కూడా దాదాపు ముగిసినట్టు సమాచారం. ఒక బృందం చిన్న అప్పున్నకు ముడుపులపై ఆరా తీస్తుండగా, మిగిలిన బృందాలు తదుపరి చార్జిషీటుపై కసరత్తు మొదలుపెట్టినట్టు తెలిసింది.

కూటమి పాలనలో గుడివాడలో రూ.12 కోట్లకు పైగా నిధులతో విద్యుత్ శాఖలో అభివృద్ధి పనులు: ఎమ్మెల్యే వెనిగండ్ల రాము

విద్యుత్ శాఖ అధికారులతో సమీక్ష సమావేశం నిర్వహించిన ఎమ్మెల్యే....

గత పాలకులు విద్యుత్ వ్యవస్థను గాలికి వదిలేసారు...

ప్రజలకు నాణ్యమైన విద్యుత్ అందించడమే లక్ష్యం: ఎమ్మెల్యే రాము రూ.3.08 కోట్లతో నియోజకవర్గ వ్యాప్తంగా విద్యుత్ శాఖలో నూతనంగా అభివృద్ధి పనులు చేపడుతున్నాం..



గుడివాడ, క్రైమ్ కౌంటర్ న్యూస్ ,నవంబర్ 22 : గుడివాడ నియోజకవర్గంలోని ప్రజలందరికీ నాణ్యమైన విద్యుత్ సరఫరా అందించడమే లక్ష్యంగా రూ.12 కోట్లకు పైగా నిధులతో అభివృద్ధి పనులు చేపట్టినట్లు ఎమ్మెల్యే వెనిగండ్ల రాము తెలిపారు. గ్రామాల్లో అస్తవ్యస్తంగా ఉన్న విద్యుత్ వ్యవస్థను కూటమి ప్రభుత్వం గాడిలో పెడుతుందని ఆయన చెప్పారు.

గుడివాడ ఏలూరు రోడ్డులోని ప్రజావేదిక కార్యాలయంలో విద్యుత్ అధికారులతో ఎమ్మెల్యే వెనిగండ్ల రాము శనివారం మధ్యాహ్నం సమీక్ష సమావేశం నిర్వహించారు.

ఈ సందర్భంగా నియోజకవర్గ వ్యాప్తంగా రూ.3.08కోట్ల నిధులతో చేపట్టనున్న అభివృద్ధి పనుల వివరాలను అధికారులు ఎమ్మెల్యే రాముకు తెలియజేశారు. పలు అభివృద్ధి పనుల పురోగతి నివేదికలను అధికారులు ఎమ్మెల్యే రాముకు



అందజేశారు.

అనంతరం ఎమ్మెల్యే రాము మాట్లాడుతూ....

గత పాలకుల నిర్లక్ష్యం కారణంగా గ్రామీణ ప్రాంతాల్లో విద్యుత్ వ్యవస్థలు అస్తవ్యస్తంగా ఉన్నాయన్నారు. గుడివాడ పట్టణంతో పాటుగా నియోజకవర్గంలోని అనేక ప్రాంతాల్లో విద్యుత్ స్తంభాలు శిథిలావస్థకు చేరి ప్రమాద భరితంగా ఉన్నాయన్నారు. కూటమి ప్రభుత్వం అధికారంలో వచ్చిన నాటినుండి ఇప్పటివరకు నియోజకవర్గంలో రూ. 12 కోట్లకు పైగా నిధులతో అభివృద్ధి పనులు చేపట్టినట్లు తెలిపారు. 6 కోట్ల రూపాయలతో అభివృద్ధి పనులు ఇప్పటికే పూర్తయినట్లు తెలిపిన ఎమ్మెల్యే రాము, ఇతర అభివృద్ధి పనులు వివిధ దశల్లో ఉన్నాయన్నారు. రూ. 3.08 కోట్ల నిధులతో ప్రస్తుతం నియోజకవర్గ వ్యాప్తంగా అభివృద్ధి పనులు చేపడుతున్నట్లు పేర్కొన్నారు. వాటిలో ప్రధానంగా నందివాడ నుండి పుట్టగుంట గ్రామం వరకు రూ.1.50 కోట్లతో 333ఎం ఇంటర్ లింకింగ్ లైన్, మరియు రూ.16 లక్షలతో నందివాడ గ్రామంలో ఫీవర్ ఫైబరికేషన్ పనులు చేపడుతున్నట్లు ఎమ్మెల్యే రాము చెప్పారు. ఇవి కాక ప్రజలకు నాణ్యమైన విద్యుత్ అందించడమే లక్ష్యంగా శిథిలావస్థకు చేరిన స్తంభాలు మార్పు, ప్రజలకు అవసరమైన చోట్ల నూతన విద్యుత్ స్తంభాలు ఏర్పాటు, ప్రమాద భరితంగా ఉన్న చోట్ల విద్యుత్తు లైన్ మార్పు తదితర మైనర్ పనులను, చేపడుతున్నామని ఎమ్మెల్యే వెనిగండ్ల రాము తెలిపారు.ఈ సమావేశంలో విద్యుత్ శాఖ ఈ.ఈ. జి బి శ్రీనివాసరావు, ఎడి లు బాబిరాజు, రూరల్ కిరణ్ బాబు, పలువురు అధికారులు పాల్గొన్నారు.

అయ్యప్ప స్వాములు శివ స్వాములు భవానీలకు కాల్వాలి వారి గుడ్డి !



పెడన, క్రైమ్ కౌంటర్ న్యూస్ ,నవంబర్ 22 : విజయవంతం చేసిన ప్రతి ఒక్కరికి పేరుపేరునా ధన్యవాదాలు ఆర్జవైఅయ్యప్ప స్వామి వారి మండల పూజలలో భాగంగా స్థానిక శ్రీ వాసవి క్షేత్రములోని శ్రీహరి హర సుత అయ్యప్ప స్వామి వారి ఉపాలయమునందు పట్టణ ఆర్జవైశ్య సంఘం అధ్యక్షులు డా. కొల్లూరి సత్యనారాయణ (చిన్న) పర్యవేక్షణలో కొల్లూరి వారి అన్నదమ్ములు ఆడపడుచులు ఘనంగా నిర్వహించారు.

ఈ సందర్భంగా ఆర్జవైశ్య సంఘం అధ్యక్షులు డా.

కొల్లూరి చిన్నా మంజులత ఆగ్రవైజింగ్ కార్యదర్శి కొల్లూరి రాజా పద్మ ఉత్సవాల కమిటీ కన్వీనర్ కొల్లూరి రాధాకృష్ణ ఉష్ణ దంపతులు శ్రీ వాసవి మహిళా మండలి కార్యవర్గ సభ్యురాలు కొల్లూరి అపర్ణ కొల్లూరి తులసి లక్ష్మి కొల్లూరి నాగభూషణం తదితరులతో గణపతి పూజ శ్రీ అయ్యప్ప స్వామి వారికి 26 ద్రవ్యములతో అభిషేకములు పూజా కార్యక్రమాలను శ్రీ వాసవి క్షేత్రం ఆలయ ప్రధాన అర్చకులు స్వర్ణ సాయిబాబు అత్యంత భక్తిశ్రద్ధలతో ఘనంగా నిర్వహించారు. ఈ సందర్భంగా నిర్వహించిన అయ్యప్ప స్వామి వారి భక్తి పాటలు భజన కార్యక్రమంలో అయ్యప్ప స్వాములు భవానీలు పాడిన భక్తి పాటలు పలువురు భక్తులను ఎంతగానో ఆకట్టుకున్నాయి. ఈ కార్యక్రమానికి పెడన పట్టణ పరిసర ప్రాంత అయ్యప్ప స్వాములు భవానీలు శివ స్వాములు భక్తులు అధిక సంఖ్యలో విచ్చేసి శ్రీ అయ్యప్ప స్వామి వారిని దర్శించుకున్నారు. భక్తులందరూ ఓం శ్రీ స్వామియే శరణం అయ్యప్ప అను నామ స్మరణతో ఆలయ ప్రాంగణం మారు



మ్రోగింది. ఈ సందర్భంగా కొల్లూరి వారి అన్నదమ్ములు ఆడపడుచులు ఏర్పాటు చేసిన సద్ది కార్యక్రమంలో అయ్యప్ప స్వాములు భవానీలు శివ స్వాములు భక్తులు 400 మంది పాల్గొని శ్రీ అయ్యప్ప స్వామి వారి అన్నప్రసాదాన్ని స్వీకరించారు. ఈ కార్యక్రమంలో ఆర్జవైశ్య సంఘం కార్యనిర్వాహక అధ్యక్షులు అత్యుచార సురేష్ కుమార్ ప్రధాన కార్యదర్శి కే టి మురళీకృష్ణ ఉపాధ్యక్షులు చిలకల శ్రీనివాస్ గుప్తా జల్లూరి రాంబాబు కార్యదర్శిలు జవాజీ నాగు సమయమంత్రి కుమార్ కార్యవర్గ సభ్యులు బోదినపల్లి శ్యాంప్రసాద్ తమ్మన నాగరాజు సభ్యులు ఉదయగిరి గోపాల్ పెనుగొండ మామిళ్ళ కొల్లూరి భాస్కర్ కేసిజిఎఫ్ వాసవి క్షణ్ పొట్టి శ్రీరాములు పెడన అధ్యక్షురాలు కొమ్మూరి విజయదుర్గ శ్రీ వాసవి మహిళా మండలి అధ్యక్షురాలు మామిడి సావిత్రి పలువురు కార్యవర్గ సభ్యులు పాల్గొన్నారు...

ఆంధ్రప్రదేశ్ కు మరో వర్ష బాదుడు.. దక్షిణ ఆంధ్రమాన్ లో ఏర్పడిన అల్పపీడనం బలహీనపరుస్తుందా?

భారత వాతావరణ శాఖ (తాజా బులెటిన్ ప్రకారం దక్షిణ ఆంధ్రమాన్ సముద్రం మరియు మలక్కా జలసంధి మధ్య ఒక కొత్త అల్పపీడన ప్రాంతం ఏర్పడింది. ఈ వ్యవస్థ ప్రస్తుతం బంగాళాఖాతం తూర్పు మధ్య భాగంలో కేంద్రీకృతమై ఉంది. ఇది నెమ్మదిగా పశ్చిమ-వాయువ్య దిశగా కదులుతూ బలపడి అవకాశం ఉందని విశ్లేషకులు అంచనా వేస్తున్నారు. ఈ అల్పపీడనం రాష్ట్రంలోని కోస్తా మరియు రాయలసీమ ప్రాంతాలపై ప్రత్యక్ష ప్రభావం చూపనుంది. నవంబర్ 24 నాటికి ఈ అల్పపీడనం వాయుగుండంగా మారి, తదనంతరం మరింత తీవ్రత పెరిగే అవకాశం ఉందని హెచ్చరించింది. దీని కదలిక దిశను బట్టి ఇది ఆంధ్రప్రదేశ్ తీరం వైపు దాదాపు 800-1000 కి.మీ. దూరంలోనే ప్రయాణించే అవకాశం కనిపిస్తోంది. అయితే సిస్టమ్ ఇంకా దూరంగా ఉన్నప్పటికీ, దాని పరిధి ప్రభావం వల్ల రాష్ట్రంలో

విస్తృత వర్షపాతం నమోదయ్యే అవకాశం ఎక్కువగా ఉంది. ఈ నేపథ్యంలో కోస్తాఆంధ్ర మరియు రాయలసీమ ప్రాంతాలకు ఇప్పటికే ఎల్లో అలర్ట్ జారీ చేసినట్లు వాతావరణ శాఖ తెలిపింది. ముఖ్యంగా నెల్లూరు, తిరుపతి, చిత్తూరు, అన్నమయ్య, కడప జిల్లాల్లో భారీ నుంచి అతి భారీ వర్షాలు కురిసే అవకాశం ఉందని అధికారులు హెచ్చరిస్తున్నారు. కొన్ని చోట్ల గంటకు 40-50 కి.మీ వేగంతో ఈడడి గాలులు వీచే అవకాశం కూడా ఉంది. రైతులు, మత్స్యకారులు, సామాన్య ప్రజలు జాగ్రత్తలు పాటించాలని అధికారులు సూచిస్తున్నారు. తాజా అవ్ డేట్స్ కోసం అధికారిక వెబ్ సైట్ మరియు మీ సానిక వాతావరణ కేంద్రాన్ని సంప్రదించండి. రాబోయే 48-72 గంటల్లో వాతావరణంలో మరింత మార్పులు రావచ్చున్న సంకేతాలు స్పష్టంగా కనిపిస్తున్నాయి.

సాంత ఖర్చులతో చెత్త సేకరణ బండి పంచాయతీకి బహుకరణ



గూడూరు, క్రైమ్ కౌంటర్ న్యూస్ ,నవంబర్ 22 : పెడన నియోజకవర్గం గూడూరు మండలం కోకనారాయణ పాలెం పంచాయతీ అసంతాయిపేట గ్రామంలో గూడూరు మండల పార్టీ మాజీ ప్రధాన కార్యదర్శి పెడన నియోజకవర్గం తెలుగుదేశం పార్టీ సీనియర్ నాయకులు చోడగం శ్రీనివాసరావు చెత్త సేకరణ బండి తన సొంత నిధులతో కోకనారాయణపాలెం పంచాయతీకి అందించడం జరిగింది. ఈ కార్యక్రమంలో మాజీ ఎంపిపి కాసగాని శ్రీనివాసరావు , తెలుగుదేశం పార్టీ కోకనారాయపాలెం ఉపాధ్యక్షుడు బత్తిన హర్ష గారు సచివాలయ సిబ్బంది గ్రామస్థులు పాల్గొన్నారు... సదరు విషయంపై గ్రామస్థులందరూ హర్షం వ్యక్తం చేశారు.

నెల్లూరులోని శ్రీనివాసమహల్ తో తమకున్న బంధాన్ని గుర్తుచేసుకున్న సోమిరెడ్డి



టీడీపీ సీనియర్ నేత, మాజీ మంత్రి సోమిరెడ్డి చంద్రమోహన్ రెడ్డి తన పాత జ్ఞాపకాలను నెమరేసుకుంటూ భావోద్వేగానికి లోనయ్యారు. నెల్లూరులోని తమ కుటుంబానికి చెందిన శ్రీనివాసమహల్ సినిమా హాల్ స్థలాన్ని సందర్శించినప్పుడు ఈ సంఘటన చోటుచేసుకుంది. ఒకప్పుడు రాజకీయాలకు కేంద్రంగా ఉన్న ఆ ప్రదేశంలో అడుగుపెట్టగానే పాత రోజులు గుర్తుకొచ్చాయని ఆయన ఎక్స్ వేదికగా వివరించారు.నెల్లూరులోని శ్రీనివాసమహల్ అంటేనే మాకు ఒక ఎమోషన్. మా కుటుంబానికి చెందిన ఈ సినిమా హాల్ అప్పుట్లో పెద్ద పొలిటికల్ సెంటర్. ఎందరో రాజకీయ ప్రముఖులకు కేరాఫ్ అడ్రస్. కాలక్రమంలో మా కుటుంబం ఆ సినిమాహాలును విక్రయించగా ప్రస్తుతం జైనులు కొనుగోలు చేసి అపార్థమెంటు నిర్మించారు. ఆ అపార్థమెంటు ప్రాంగణంలో నిర్మించిన జైన్ మందిరం ప్రారంభోత్సవానికి పెద్దల ఆహ్వానం మేరకు నేను, మా సోదరుడు శ్రీనివాసులు రెడ్డి వెళ్లాం. అక్కడ అడుగుపెట్టగానే పాతరోజులు గుర్తుకొచ్చాయి. శ్రీనివాసమహల్ కేంద్రంగా చేసిన రాజకీయ కార్యకలాపాల జ్ఞాపకాలను నెమరేసుకున్నాం అని టీవీట్ చేశారు. ఈ మేరకు సోమిరెడ్డి కొన్ని ఫోటోలను కూడా పంచుకున్నారు.

నిలకడగా బంగారం, వెండి ధరలు



బంగారం, వెండి ధరలు ఈ వారం అస్థిరంగా కొనసాగాయి. ప్రపంచ వాణిజ్య రంగంలో ఉపశమన సంకేతాలు, అమెరికా ఫెడ్ రిజర్వ్ డిసెంబర్ లో వడ్డీ రేట్లు తగ్గింపు అంచనాలు బలహీనపడటం, డాలర్ ఇండెక్స్ బలంగా ఉండటం వంటి కారణాల వల్ల ఈ విలువైన లోహాల ధరల్లో హెచ్చుతగ్గులు చోటుచేసుకున్నాయి.ఇండియన్ బులియన్ అండ్ జ్యువెలర్స్ అసోసియేషన్ (ఐబీజేఎ) తెలిపిన వివరాల ప్రకారం, ఈ వారం ప్రారంభంలో (సోమవారం) రూ. 1,22,432గా ఉన్న బంగారం ధర శుక్రవారం రూ. 1,22,653 వద్ద ముగిసింది. ఈ వారంలో మంగళవారం రూ.1,21,691 కనిష్ట స్థాయికి చేరిన బంగారం, బుధవారం రూ. 1,23,388 గరిష్ట ధరను తాకింది. వెండి ధర కిలో రూ.1,51,129కి చేరింది. సోమవారం రూ. 1,54,933 వద్ద ప్రారంభమైన వెండి ధరల్లో కూడా హెచ్చుతగ్గులు కనిపించాయి. అంతర్జాతీయ మార్కెట్ కామెక్స్ లో బంగారం ఔన్స్ ధర 4,079.5 డాలర్ల వద్ద ముగిసింది.



శినిమా



లైట్ తీసుకుంటే అంతే సంగతులు..

చలికాలంలో వేడి వేడి కాఫీ తాగడం వల్ల వచ్చే ఫీలింగ్ అద్భుతంగా ఉంటుంది. చాలా మంది తమ రోజును శక్తినిచ్చే కాఫీతోనే ప్రారంభిస్తారు. అయితే ఈ చలికాలంలో మీరు ఏ రకమైన కాఫీని ఎంచుకోవాలనే దానిపై ఆరోగ్య నిపుణులు ఒక ముఖ్యమైన సలహాలు ఇస్తున్నారు. పాల కాఫీతో చలికాలంలో సమస్యేంటి?

సాధారణంగా చాలా మంది పాలు కలిపి కాఫీ తాగడానికి ఇష్టపడతారు. కానీ ఆరోగ్య నిపుణుల అభిప్రాయం ప్రకారం.. చలికాలంలో పాలు కలిపిన కాఫీ తాగడం వల్ల దగ్గు, కఫాన్ని పెంచే అవకాశం ఉంది. పాలు శరీరంలో కొద్దిగా మంటను పెంచుతాయి. ఇది గొంతు నొప్పి లేదా చికాకుకు దారితీయవచ్చు. అందుకే శీతాకాలంలో పాల కాఫీని తాగకుండా ఉండాలని సలహా ఇస్తున్నారు.

బ్లాక్ కాఫీతో ప్రయోజనాలు ఇవే శీతాకాలంలో బ్లాక్ కాఫీ శరీరానికి మరింత ప్రయోజనకరంగా ఉంటుంది. కఫం తగ్గదల: బ్లాక్ కాఫీ గొంతులో శ్లేష్మం పెంచదు. పైగా ఇది శరీరానికి వెచ్చదనాన్ని అందించి, దగ్గు పెరగకుండా నిరోధిస్తుంది.

జీర్ణక్రియ- యాంటీఆక్సిడెంట్లు: బ్లాక్ కాఫీ జీర్ణక్రియను మెరుగుపరుస్తుంది. అలాగే, శరీరంలో యాంటీఆక్సిడెంట్ల స్థాయిని పెంచడం ద్వారా రోగనిరోధక శక్తిని బలపరుస్తుంది.

బరువు తగ్గడానికి: మీరు బరువు తగ్గడానికి ప్రయత్నిస్తున్నట్లయితే, బ్లాక్ కాఫీ మంచి ఎంపిక. ఎందుకంటే ఇది కేలరీలు తక్కువగా ఉండటంతో పాటు, జీవక్రియను పెంచడానికి సహాయపడుతుంది.

ఇదే కీలకం కాఫీ తాగడం ఆనందదాయకంగా ఉన్నప్పటికీ, దాని పరిమాణాన్ని నియంత్రించుకోవడం చాలా ముఖ్యం.

సేఫ్ లిమిట్: రోజుకు ఒకటి నుండి రెండు కప్పుల బ్లాక్ కాఫీ తాగడం పూర్తిగా సురక్షితం, ఆరోగ్యకరమైనది.

ఎక్కువైతే నష్టం: ఎక్కువ కాఫీ తాగడం వల్ల అసీడిటీ, నిద్రలేమి, ఆందోళన వంటి సమస్యలు వస్తాయి.

మీరు చలికాలంలో కాఫీ తాగాలనుకుంటే.. పాల కాఫీ కంటే బ్లాక్ కాఫీని ఎంచుకోవడం ఆరోగ్యకరమైనది. ఇది శరీరాన్ని వెచ్చగా ఉంచుతుంది. బరువు నియంత్రణలో సహాయపడుతుంది. గొంతు సమస్యలను కూడా నివారిస్తుంది. కానీ పరిమిత పరిమాణంలో మాత్రమే తీసుకోవాలని గుర్తుంచుకోండి.



రోజూ ఇలా తీసుకుంటే..

ఉదయం పూట ఎంత బిజీగా ఉన్నా మీ ఆరోగ్యాన్ని జాగ్రత్తగా చూసుకోవడం చాలా అవసరం. మన సాంప్రదాయ వైద్యంలో శతాబ్దాలుగా ఉపయోగంలో ఉన్న పసుపు ఆధునిక జీవనశైలి సమస్యలకు అద్భుత ఔషధంలా పనిచేస్తుంది. పసుపులో ఉండే శక్తివంతమైన సహజ సమ్మేళనం కర్క్యుమిన్, మీ మొత్తం ఆరోగ్యానికి అందగా నిలుస్తుంది.

యాంటీ %-% ఇన్ఫ్లేమేటరీ పవర్ హౌస్ పసుపులో యాంటీ-ఇన్ఫ్లేమేటరీ లక్షణాలు పుష్కలంగా ఉన్నాయి. ఉదయం ఖాళీ కడుపుతో పసుపు నీరు తాగడం వల్ల ఆర్థరైటిస్ వంటి నొప్పుల లక్షణాలు తగ్గడానికి సహాయపడుతుంది. ప్రాసెస్ చేసిన ఆహారాలు, ఒత్తిడి వల్ల కలిగే నిరంతర శోధను తగ్గించి, దీర్ఘకాలిక సెల్యులార్ ఆరోగ్యానికి మద్దతు ఇవ్వడానికి రోజూవారిగా కర్క్యుమిన్ తీసుకోవడం చాలా ముఖ్యం.

జీర్ణక్రియకు మద్దతు %-% రోగనిరోధక శక్తి పెంపు పసుపు మానవ శరీరానికి రెండు విధాలుగా ఉత్తేజాన్నిస్తుంది. రోగనిరోధక శక్తి: దీనిలోని యాంటీఆక్సిడెంట్లు రోగనిరోధక వ్యవస్థకు మద్దతు ఇచ్చే ధీ రాడికల్స్ ను తటస్థీకరించడంలో సహాయపడతాయి.

పేగు ఆరోగ్యం: పసుపు విటమిన్లు %నా, ఐ, జు, ఖ% లను మెరుగ్గా శోషించడానికి సహాయపడుతుంది. తద్వారా జీర్ణక్రియ సులభతరం అవుతుంది. ఉబ్బరం, నెమ్మదిగా జీర్ణం కావడం లేదా యాసిడ్ రిఫ్లెక్స్ తో బాధపడేవారికి, ప్రతిరోజూ పసుపు నీరు తాగడం వల్ల ఉపశమనం లభిస్తుంది.

ఎవరు తీసుకోవాలి? ఎప్పుడు తీసుకోవాలి? మీరు మీ రోజువారీ దినచర్యలో పసుపు నీటిని చేర్చుకోవడం వలన పూర్తి ప్రయోజనాలను పొందవచ్చు.

ఉత్తమ సమయం: ఉదయం ఖాళీ కడుపుతో పసుపు తీసుకోవడం మంచిది. ముఖ్య గమనిక పసుపు ఆరోగ్యానికి మంచిదని భావించినంత మాత్రాన అందరికీ అది ఒకటేలా ఉండకపోవచ్చు. మీరు గర్భవతి అయితే, రక్తం పలుపబడే మందులు తీసుకుంటుంటే లేదా పిత్తాశయ సమస్యలు ఉన్నట్లయితే, మీ ఆహారంలో పసుపును అధికంగా చేర్చుకునే ముందు తప్పకుండా వైద్యుడిని సంప్రదించడం ఉత్తమం.

మళ్లీ కెప్టెన్ గా రోహిత్ శర్మ.. చిసీసీఐ కీలక నిర్ణయం..!

టీమిండియా నాయకత్వంలో మరోసారి ఊహించని మార్పులు జరిగే అవకాశాలు ఉన్నాయి. శుభ్ మాన్ గిల్, శ్రేయాస్ అయ్యర్ వంటి కీలక ఆటగాళ్లు గాయాల కారణంగా దూరమవడంతో సౌతాఫ్రికాతో జరగనున్న వన్డే సిరీస్ కు రోహిత్ శర్మ కెప్టెన్ బాధ్యతలు అప్పగించాలని సెలెక్టర్లు భావిస్తున్నట్లు సమాచారం. ఈ సిరీస్ కు సోనం జట్టును ఆదివారం ప్రకటించే అవకాశం ఉంది. మూడు వన్డేల సిరీస్ కు ప్రస్తుత కెప్టెన్ గిల్ దూరం కానున్నాడు. దక్షిణాఫ్రికాతో జరిగిన మొదటి టెస్ట్ 2వ రోజున గిల్ మెదకు గాయమైంది. అలాగే భారత వన్డే వైస్ కెప్టెన్ శ్రేయాస్ అయ్యర్ కూడా ఆస్ట్రేలియాతో జరిగిన మూడో వన్డేలో గాయపడ్డాడు. రోహిత్ శర్మకు పగ్గాలు గిల్, అయ్యర్ అందుబాటులో లేకపోవడంతో సౌతాఫ్రికాతో జరిగే మూడు మ్యాచ్ ల వన్డే సిరీస్ కు భారత సెలెక్టర్లు రోహిత్ శర్మ వైపు చూస్తున్నట్లు జాతీయ మీడియాలో కథనాలు వస్తున్నాయి. ఐసీసీ ఛాంపియన్స్ ట్రోఫీ తర్వాత వన్డే కెప్టెన్ నుండి రోహిత్ ను తొలగించడం జరిగింది. అయితే గిల్, అయ్యర్ గాయాల కారణంగా సెలెక్టర్లు మళ్లీ అతడికే జట్టు పగ్గాలు అప్పగించాలని యోచిస్తున్నారు. ఒకవేళ రోహిత్ అందుబాటులో లేకపోవడం లేదా వద్దు అనుకుంటే కేఎల్ రాహుల్, రిషబ్ పంత్, అక్షర్ పటేల్ వంటి వారికి కెప్టె అవకాశం దక్కుతుంది. మరోవైపు హార్దిక్ పాండ్యా కూడా ఇంకా పూర్తిగా కోలుకోలేదని తెలుస్తోంది. ఈ క్రమంలో దక్షిణాఫ్రికా వన్డేకు దూరమయ్యే అవకాశం ఉంది.

టీ20 సిరీస్ కు కూడా గిల్ దూరం శుభ్ మాన్ గిల్ మెద గాయం కారణంగా ఐదు మ్యాచ్ ల టీ20 సిరీస్ కు కూడా దూరమయ్యే అవకాశం ఉంది. గిల్ పూర్తిగా కోలుకోకపోతే యశస్వి జైస్వాల్, భారత కెప్టెన్ ఎంపిక కానున్నారు. అలాగే ఇటీవల దక్షిణాఫ్రికా %నా% తో జరిగిన అసాధికారిక వన్డేలలో అద్భుతమైన ఫామ్ లో ఉన్న రుతురాజ్ గైక్వాడ్ ను బ్యాకప్ ఓపెనర్ గా జట్టులోకి చేర్చాలని సెలెక్టర్లు భావిస్తున్నారు.



ఊచకోత మాములుగా లేదుగా

ఇంగ్లాండ్-ఆస్ట్రేలియా మధ్య జరిగిన యాషెస్ తొలి టెస్ట్ రెండు రోజుల్లోనే ముగిసిన సంగతి తెలిసిందే. ఇంగ్లాండ్ నిర్దేశించిన 205 పరుగుల లక్ష్యాన్ని ఆసీస్ 2 వికెట్లు కోల్పోయి ఛేదించింది. టీ20 తరహాలో ఇంగ్లాండ్ బౌలర్లను ఊచకోత కోశాడు ఆస్ట్రేలియా ఓపెనర్ ట్రావిస్ హెడ్. 69 బంతుల్లో తన సెంచరీ పూర్తి చేసిన హెడ్.. మొత్తంగా 83 బంతుల్లోనే 123 పరుగులు బాదాడు. లాబూషెన్ 51 పరుగులతో రాణించాడు. పెర్ట్లో జరిగిన ఈ తొలి టెస్ట్ మ్యాచ్ లో బౌలర్లు విశ్వరూపం చూపించారు. మొదటిగా ఆస్ట్రేలియా బౌలర్ మిచెల్ స్టార్క్ రెండు ఇన్నింగ్స్ కు కలిపి 63 పరుగులపై 10 వికెట్లు పడగొట్టాడు. అలాగే ఇంగ్లాండ్ కెప్టెన్ బెన్ స్టోక్స్ 5 వికెట్లతో అదరగొట్టాడు. ఇదిలా ఉంటే.. ఈ టెస్టులో ఆస్ట్రేలియా విధ్వంసకర ఓపెనర్ ట్రావిస్ హెడ్ గురించి మాట్లాడుకోవాలి.. ఒక్కరు కూడా పెద్ద భాగస్వామ్యం నెలకొల్పలేకపోయిన ఈ విచ్ పై ఫోర్ట్ ఇన్నింగ్స్ లో సెంచరీ సాధించి అదరగొట్టాడు. బరిలోకి దిగిన తొలి బంతి నుంచి ఊచకోత కోశాడు ట్రావిస్ హెడ్. ఈ క్రమంలోనే యాషెస్ టెస్టులో ఒకే ఇన్నింగ్స్ లో 4 కంటే ఎక్కువ సిక్సర్లు కొట్టిన విధ్వంసకర ఓపెనర్ గా హెడ్ రికార్డులోకి ఎక్కాడు. బజ్ బాలకు అనలైన ఊచకోత ఏంటో రుచి చూపించాడు. కేవలం 69 బంతుల్లోనే తన సెంచరీ పూర్తి చేశాడు హెడ్. యాషెస్ టెస్టులో ఇది సెకండ్ ఫాస్టెస్ట్ సెంచరీ కాగా.. ఓవర్ తొలి బంతి చరిత్రలో జాయింట్ ఫాస్టెస్ట్ సెంచరీ సాధించిన ఓపెనింగ్ బ్యాటర్ గా హెడ్ రికార్డులోకి ఎక్కాడు. అటు చేజింగ్ లో నాలుగో ఇన్నింగ్స్ లో ఫాస్టెస్ట్ సెంచరీ కొట్టింది కూడా ఈ విధ్వంసకర బ్యాటర్ నే. ఇక ట్రావిస్ హెడ్ సెంచరీతో సోషల్ మీడియాలో మీమ్స్ వెల్లువెత్తాయి. అప్పుడు టీమిండియాకి.. ఇప్పుడు ఇంగ్లాండ్ కి హెడ్ నైట్ మేర్ అని అంటున్నారు. అలాగే '69' నెంబర్ ఇప్పుడు ట్రావిస్ హెడ్ ఊచకోతతో బాగా గుర్తుండిపోతుందని చెప్పుకొచ్చారు.



ఫాకింగ్ విషయం చెప్పిన అందాల భామ

హీరోయిన్ చాలా మంది నన్నజాజిలా కనిపించడానికి రకరకాల డ్రెస్స్ ఫాలో అవుతుంటారు. హీరోయిన్ చాలా మంది మితంగా తింటారు. పైగా కొలెస్ట్రాల్ లేని ఫుడ్, ఎక్కువగా జ్యూస్ లాంటి ఐటమ్స్ ఎక్కువగా తీసుకుంటుంటారు. అలాగే జిమ్ లో కనరత్తులు చేస్తూ చమట్లు చిందిస్తుంటారు. తాజాగా ఓ అందాల భామ చేసిన కామెంట్స్ ఇప్పుడు ఆసక్తికర గా మారాయి. తాను రోజుకు 10 దోసెలు , 10 ఇడ్లీలు తింటాను అని తెలిపింది. ఇంతకూ ఆమె ఎవరో తెలుసా.? తెలుగు, తమిళ్ భాషల్లో విపరీతమైన క్రేజ్ తెచ్చుకుంది ఆ అమ్మడు. చేసింది తక్కువ సినిమాలే కానీ స్టార్ హీరోయిన్ గా రాణిస్తుంది. స్టార్ హీరోల సినిమాల్లో ఛాన్స్ లు అందుకుంటూ దూసుకుపోతుంది. ఇంతకూ ఆ ముద్దుగుమ్మ ఎవరంటే.. తమిళ్ ఇండస్ట్రీ నుంచి ఎంతో మంది భామలు టాలీవుడ్ లోకి ఎంట్రీ ఇచ్చారు. ఎంతో మంది నక్సెస్ కూడా అయ్యారు. వారిలో కీర్తిసురేష్ ఒకరు. 2013లో గీతాంజలి అనే సినిమాతో హీరోయిన్ గా మలయాళీ చిత్రపరిశ్రమలోకి ఎంట్రీ ఇచ్చింది. ఫస్ట్ సినిమాతోనే ఉత్తమ మహిళా అరంగేట్రం కథానాయికగా సైమా అవార్డ్ అందుకుంది. 2015 నాటికి కీర్తి తెలుగు, తమిళం, మలయాళం భాషలలో పలు చిత్రాల్లో నటించింది. ముఖ్యంగా తెలుగులో మహానటి సినిమాలో సావిత్రి పాత్రలో ఒదిగిపోయింది. ఈ సినిమాలో తన నటనకు ఉత్తమ నటిగా నేషనల్ అవార్డ్ అందుకుంది. ఈ సినిమా తర్వాత ఆమెకు తెలుగులో మరిన్ని ఆఫర్స్ క్యూ కట్టాయి. తెలుగుతోపాటు హిందీలోకి తెరంగేట్రం చేసింది. కానీ హిందీలో ఆమెకు ఊహించినంత స్థాయిలో నక్సెస్ రాలేదు. 2024 డిసెంబర్ లో తన చిరకాల స్నేహితుడు ఆంటోనీ థాట్ లీ ను వివాహం చేసుకుని వైవాహిక బంధంలోకి అడుగుపెట్టింది. వీరద్దరి వివాహం గోవాలో మలయాళీ, క్రైస్తవ సంప్రదాయాల్లో జరిగింది. ప్రస్తుతం కీర్తి సురేష్.. విజయ్ దేవరకొండ సరసన రౌడీ జనార్ధన్ సినిమాలో నటిస్తుంది. అలాగే రివాలర్ రీటా అనే సినిమా చేస్తుంది. ఈ సినిమా త్వరలోనే ప్రేక్షకుల ముందుకు రానుంది. ఈ సినిమా ప్రమోషన్స్ లో భాగంగా ఆమె ఓ ఇంటర్వ్యూలో మాట్లాడుతూ.. ఫుడ్ విషయంలో నాకంటూ కంట్రోల్ ఉండదు. ఏది కావాలంటే అది తింటాను. మనస్ఫూర్తిగా నాకు నచ్చింది తింటానని చెప్పుకొచ్చింది. నేను రోజుకు 10 ఇడ్లీలు , లేదా 10 దోసెలు తింటానని తెలిపింది. ఇష్టంగా తిన్నప్పటికీ నేను వర్కాట్ చేస్తానని చెప్పుకొచ్చింది కీర్తిసురేష్. ఈ కామెంట్స్ ఇప్పుడు వైరల్ గా మారాయి.

